



ዜናዊ ሓበሬታ፦

1. ስርዓት ህግደፍ 5ተ ደቀንስትዮ ዝርከበኦም 67 ተመሃሮ ቀይሕ ባሕሪ አስመራ ኣብ ኣጋ-ወጋሕታ ናይ ትማሊ 09 ጥሪ 2023 ኣሲሩ ኣሎ። እዞም ተመሃሮ መብዛሕትኦም 10ይ ክፍሊን ትሕቲ ዕድመን ኮይኖም፡ ብስም ጸረ ግንባር ውዳበታት ጌርኩም፡ ኣብ ተመሃሮ ወረቓቕቲ ዘርጊሕኩም፡ ኣብ ቀጽሪ ቤትምህርቲ ንምንግስቲ ዝወቅስ ጽሑፋት ሓንጢጥኩም ወዘተ ብዝብል ክሲ ኣብ ከባቢ ፎሮብያ ኣብ ዝርከብ ብሃገራዊ ድሕነት ዝመሓደር መመርመሪ ቤት ማእሰርቲ ተዳጉኖም ኣለዉ። ስድራቤቶምን መቐርቦምን ኣበይ ከምዝኣተዉ ክሳብ ሕጂ ሓበሬታ የብሎምን። መርመርቲ ናይዞም ተመሃሮ ከኣ ካፕቲን መሓሪ ገብረአምላኽን (ወዲ ቀሺ)፡ ምክትል ተለንተ ኣስቲፋኖስ በራኺን (ኣባል ሃገራዊ ድሕነት ማእከላይ በጽሕፈት) ኣዮም። ገለ ካብዞም ተአሲሮም ዘለዉ ተመሃሮ ከኣ፡ ተመሃራይ 10ይ ክፍሊ ብንያም ኣርኣያ ወልደማርያም (ወዱ ንተጋዳላይ ኣርኣያ ወልደማርያም፡ ካብ 2011 ኣትሒዙ ኣብ ቤት ማእሰርቲ ዘሎ)፡ ተመሃራይ ዮናታን ብርሃነ ጋርዛ ተመሃራይ 10ይ ክፍሊ (ኣድራሻ ምምሕዳር ትራቫሎ)፡ ተመሃራይ ሄኖክ ሃይለ ተስፋምካኤል ተመሃራይ 10ይ ክፍሊ (ኣድራሻ ምምሕዳር ከባቢ ገጀረት)፡ ተመሃሪት 10ይ ክፍሊ ልዋም ዳንኤል ኣማሃጽዮን (ጓሉ ንመጀር ዳንኤል ኣማሃጽዮን ኣዛዚ ብርጌድ ኣብ ክፍለ ሰራዊት 84) ይርከብዎም።
2. ምውጻእ ሰራዊት ኤርትራ ካብ መሬት ትግራይ ይቅጽል ኣሎ። ትማልን ቅድሚ-ትማልን ኣብ ከባቢ ኣድያቦ ኣንዳባ ጉና ዝነበሩ ክልተ ክፍላተ ሰራዊት ወጺኦም ኣሎዉ። ብመሰረት ክሳብ ሕጂ በጺሕና ዘሎ ሓበሬታ 75% ካብ ኣሃዱታት ሰራዊት ሓይልታት ምክልኻል ኤርትራ ምስ ከበድቲ ዓጽዋርምን መከናይዝድን ወጺኦም ኣሎዉ። ሰራዊት ምክልኻል ኢትዮጵያውን ነቲ ሃጋፍ ንምምላእ ኣብ ከባቢ ዛላንበሳ፡ ከባቢ ሽራሮን ከባቢ ራማን ንምዕስካር ድሮ ገለ ክፋሉ ቦትኡ ሒዙ ኣሎ።
3. ብምኽንያት ናይ 2013 ስርሒት ፎርቶ፡ ኣብ ቤት ማእሰርቲ ዝርከብ ኣቶ ዓብደላ ጃብር ብጽኑዕ ሓሚሙ ኣብ ኣፈፊት ሞት ከምዘሎ ተፈሊጡ ኣሎ። ኣዚ ብጽኑዕ ሓለዋ ክልተ ግዜ ኣብ ሆስፒታል ሓይሊ ኣየር ዝተመላለሰ ኣሱር፡ ኣብዚ ሳልስቲ ኣቲ ሕማም ከበድዎ ሓካይም ካብ ዓቕሞም ንላዕሊ ምኽኑን መጥባሕቲ ኣንተዘይገሩ ከኣ ምማቱ ከምዘይተርፎን ዝሕብር ሕክምናዊ ጸብጻብ ናብ ዝምልከቶም ኣካላት ተጻሒፉኳ እንተኾነ ክሳብ ሕጂ ዝተዋህበ ውሳኔ የሎን።

ምልኪ ይልገስ፡ ፍትሒ ይንገስ!

ኤርትራዊ ሃገራዊ ግንባር ንፍትሒ
10 ጥሪ 2023